

دین کی بنیاد میں اور تقاضے

میاں طفیل محمد[°]

اللہ تبارک و تعالیٰ نے انسان کو کچھ تو قریب، قابلیتیں اور صلاحیتیں دے کر ایک معین مدت اور ایک معین وقت کے لیے اس دنیا میں بھیجا ہے۔ اور اس غرض کے لیے بھیجا ہے کہ انسان کا امتحان لیا جائے کروہ ان قوتوں، قابلیتوں اور صلاحیتوں کو اور ان وسائل کو جن سے اس کو مسلح کیا گیا ہے، وہ کرن مقاصد کے لیے اور کرن کاموں میں صرف کرتا ہے۔ اس کے ساتھ ہی اللہ تبارک و تعالیٰ نے ایک تو انسان کے اندر نیکی اور بدی کی امتیازی صلاحیت خود ہی رکھ دی ہے اور اس کے ساتھ ساتھ انیما علیہم السلام اور وحی کے ذریعے سے اس کو یہ بھی بتایا ہے کہ تمہارے لیے صحیح کیا ہے اور غلط کیا ہے، اور جس نے تھیس یہ سب پچھے عطا کیا ہے اور جس کی تم مخلوق ہو، جس نے تھیس پیدا کیا ہے، جو تمہاری پرورش کر رہا ہے اور جس کے پاس پھر تھیس لوٹ کر جانا ہے، وہ تمہارے لیے کس قسم کی زندگی اس دنیا میں پسند فرماتا ہے اور کرن چیزوں کو وہ ناپسند فرماتا ہے۔ ان ساری چیزوں کا انتظام کر کے اس نے انسان کو ایک معین مدت اور وقت کے لیے اس دنیا میں بطور امتحان بھیجا ہے۔

دنیا، ایک امتحان گاہ

اسی بات کو مولانا مودودی نے اس طرح سے سمجھا نے کی کوشش کی ہے کہ جیسے آپ ایک طالب علم ہیں۔ جس طرح طالب علم کرہ امتحان میں ہفتہ دس دن یا پندرہ دن مختلف امتحانوں میں سے گزرتے ہیں، اسی طرح آپ کو مختلف پرچے دیے جاتے ہیں اور ہر ایک کے لیے ایک معین وقت دیا جاتا ہے کہ ان کو تم حل کرو اور آپ کو جتنا وقت دیا جاتا ہے، اس میں کوئی بھی مداخلت نہیں کرتا۔

۵ میاں طفیل محمد (نومبر ۱۹۱۳ء - ۲۵ جون ۲۰۰۹ء) سابق امیر جماعت اسلامی پاکستان کا خطاب

ماہنامہ علمی ترجمان القرآن، جون ۲۰۱۴ء

آپ کا جس طرح سے جی چاہے پر چل کریں یا نہ حل کریں۔ آپ جو جی چاہے کریں، آپ کو محلی چھٹی دے دی جاتی ہے، لیکن جب وقت ختم ہو جاتا ہے، اس کے بعد ایک سینئنڈ کی بھی مہلت نہیں دی جاتی۔ اسی طرح سے اللہ تبارک و تعالیٰ نے دنیا میں آپ کو مہلت عمل دی ہے اور آپ کو بھیجا ہے۔ اس سلسلے میں اللہ تبارک و تعالیٰ نے جو بنیادی باتیں قرآن مجید میں ہمارے سامنے رکھی ہیں، ان میں سے کچھ آیات آپ کی خدمت میں پیش کرتا ہوں۔

آخرت کی فکر

يَأَيُّهَا الَّذِينَ آمَنُوا أَنْفَقُوا مِثْقَالَ زَرَّ فَلَمْ يَنْكِنْ مِمَّا نَفَقُوا إِنَّمَا يَنْكِنُ مَالًا بَيْعٌ فِيمَهُ وَلَا
خُلْلَةً وَلَا شَفَاعَةً وَالْكُفَّارُونَ هُمُ الظَّالِمُونَ^{۵۰} (البقرہ: ۲۴۵: ۲)

ایمان لائے ہو، جو کچھ مالی محتاج ہم نے تم کو بخشتا ہے، اس میں سے خرچ کرو، قبل اس کے کوہ دن آئے جس میں نہ خرید و فروخت ہوگی، نہ دوستی کام آئے گی اور نہ سفارش چلے گی۔ اور ظالم اصل میں وہی ہیں جو کفر کی روشن اختیار کرتے ہیں۔

اللہ تبارک و تعالیٰ نے آپ کو جو کچھ عطا کیا ہے — مال عطا کیا ہے، دولت عطا کی ہے، زمین عطا کی ہے، قوتیں عطا کی ہیں، دل و دماغ عطا کیا ہے، جذبات عطا کیے ہیں، عقل عطا کی ہے، سو جھ بوجھ عطا کی ہے، فہم و فراست عطا کی ہے، سوچنے سمجھنے کی قوتیں عطا کی ہیں، تیکی اور بدی کی تمیز کرنے کی قوتیں عطا کی ہیں۔ ان ساری کی ساری چیزوں کے بارے میں اللہ تبارک و تعالیٰ نے فرمایا: **أَنْفَقُوا مِثْقَالَ زَرَّ فَلَمْ يَنْكِنْ**، ان کو خرچ کرلو اس غرض کے لیے کہ تم اپنے حق میں کوئی چیز کمالو۔ اس وقت کے آنے سے پہلے کہ جب یہ پر چھمارے ہاتھ سے چھین لیا جائے گا اور تمہیں ایک لمحے کے لیے بھی مہلت عطا نہیں کی جائے گی اور کمرہ امتحان سے تمہیں اٹھا دیا جائے گا۔ پھر جب اس پر چکو جائیچے کا وقت آئے گا تو نہ تمہاری کوئی سفارش چلے گی، نہ کوئی چھرایا پستول دکھا کر تم اپنے نمبروں میں کمی بیشی کرو اسکو گے، اور نہ کسی کو کچھ دے دلا کرہی کسی سے کوئی رعایت حاصل کر سکو گے۔

حقیقت یہ ہے کہ اللہ تبارک و تعالیٰ نے جس طرح سے جو نصاب مقرر کیا ہے، اس طرح سے آپ کو اپنے پر چوں کو حل کرنا چاہیے۔ اپنے مال باپ کے ساتھ کس طرح کا سلوک کرنا چاہیے، دوستوں اور ہمسائیوں کے ساتھ کس طرح کا سلوک کرنا چاہیے، زیر دستوں کے ساتھ کیا معاملہ کرنا چاہیے

اور اپنے سے اوپر والوں کے ساتھ کیا کرنا چاہیے، اپنوں کے ساتھ کیا کرنا چاہیے اور پرائیوں کے ساتھ کیا کرنا چاہیے۔ اسی طرح روپے کا صرف کس طرح کرنا چاہیے، عدالت کس طرح سے چلنی چاہیے اور اپنے جھگڑے کس طرح سے بٹانے چاہیں۔ اس طرح سے اگر آپ نے پرچہ حل کیا ہوگا، کسی کی حق تلفی نہ کی ہوگی تو ملکیک ہوگا اور اگر آپ نے ایسا نہ کیا تو اپنے اوپر بھی ظلم کیا اور ان چیزوں پر بھی ظلم کیا، جن کو آپ نے استعمال کیا، کیوں کہ ان کا حق یہ ہے کہ جس مالک کی یہ اشیا ہیں اس مالک کی مرضی کے مطابق انھیں استعمال کیا جائے۔ دل و دماغ، ہاتھ پاؤں، عقل اور فہم و فراست، سوچ سمجھ، اولاد، بھائی بند، دوست احباب اور جو چیزیں بھی آپ کو عطا کی گئی ہیں، ان کا حق آپ پر یہ بتا ہے کہ آپ اس مالک کی مرضی کے مطابق ان کو استعمال کریں جس کی وہ چیزیں ہیں۔

امانت میں تصرف

ظاہربات ہے کہ ہر چیز جو اللہ تبارک و تعالیٰ نے آپ کے صواب دیدا اور اختیار (disposal) میں دی ہے، وہ آپ کے پاس خدا کی امانت ہے۔ اس لیے آپ کو حق نہیں پہنچتا ہے کہ اس مالک کی مرضی کے خلاف ان کے اندر آپ تصرف کریں۔ آپ میں سے ہر شخص جو بھی معاملات کی کچھ بھی سوچ بوجھ رکتا ہے وہ اس بات کو جانتا ہے کہ جو چیز بھی آپ کے پاس کسی نے امانت رکھی ہے، کسی کو حق نہیں پہنچتا کہ اس امانت میں اس کے مالک کی مرضی کے خلاف تصرف کرے، اور اس کے خلاف تصرف کرنے کا نام خیانت ہے، بے ایمانی ہے، بدیافتی ہے اور غبن ہے۔ اگر وہ امانت میں خیانت کرتا ہے تو ظاہربات ہے کہ اس کو اس کی سزا بھی بھگتی پڑے گی، خمیازہ بھی بھگتی پڑے گا اور وہ اپنے اوپر بھی ظلم کرے گا۔ اگر وہ جمل جائے گا تب بھی، جرمانہ ہوگا اور سزا ملے گی تب بھی۔ جو بھی ایسا کام کرتا ہے وہ خود ظلم کرتا ہے اور کوئی اس کا ذمہ دار نہ ہوگا۔

اس لیے اللہ تبارک و تعالیٰ نے فرمایا: وَ الْكُفَّارُ هُمُ الظَّالِمُونَ، جو لوگ خدا کی نافرمانی کا راستہ اختیار کریں، خدا کے قانون کو توڑیں، خدا کی مرضی کے خلاف ان چیزوں کا استعمال کریں اور اللہ کے حکم کے مطابق انھیں استعمال نہ کریں، وہی حقیقت میں ظالم ہیں۔ وہ دوسروں کے اوپر بھی ظلم کرتے ہیں اور ان اشیا پر بھی ظلم کرتے ہیں کہ ان کا حق مارتے ہیں۔ اس کے نتیجے میں وہ خود کو بھی سزا کا مستحق تھی رہاتے ہیں اور اس طرح خود اپنے اوپر بھی ظلم کرنے کا ذریعہ بنتے ہیں۔

اللہ کی صفات، حاکمیت اور اختیارات

اللہ جس کی اطاعت اور فرمان برداری کی طرف آپ کو بلایا جاتا ہے اور متوجہ کیا جاتا ہے، جس کی مرخصی کو ملحوظ رکھنے کی آپ کو دعوت دی جاتی ہے، وہ خدا کون ہے؟ اس کے بارے میں فرمایا:

اللَّهُ لَا إِلَهَ إِلَّا هُوَ حَكْمُ الْقَيُّومِ حَلَا تَأْخُذُهُ سِنَةٌ وَ لَا تَوْمُ طَلَهُ مَا فِي السَّمَاوَاتِ وَ مَا فِي الْأَرْضِ طَمَنْ دَا الَّذِي يَشْفَعُ عِنْدَهُ لَا يَأْذِنْهُ طَيْعَلَمُ مَا بَيْنَ أَيْدِيهِمْ وَ مَا خَلْفَهُمْ حَلَا تَبْحِيطُونَ بِشَيْءٍ مِنْ عِلْمِهِ لَا يَمْتَاشَأُ وَسَعَ كُرْسِيُّهُ السَّمَاوَاتِ وَ الْأَرْضَ حَلَا يَنْعُوذُهُ حَفْظُهَا حَلَا وَ هُوَ الْعَلِيُّ الْعَظِيمُ ۝

(البقرہ ۲۵۵:۲) اللہ وہ زندہ جاوید ہستی، جو تمام کائنات کو سنبھالے ہوئے ہے، اس کے سوا کوئی خدا نہیں ہے۔ وہ نہ سوتا ہے اور نہ اسے اُنگلگتی ہے۔ زمین اور آسمانوں میں جو کچھ ہے، اسی کا ہے۔ کون ہے جو اس کی جناب میں اس کی اجازت کے بغیر سفارش کر سکے؟ جو کچھ بندوں کے سامنے ہے، اسے بھی وہ جانتا ہے اور جو کچھ ان سے اچھل ہے، اس سے بھی وہ واقف ہے اور اس کی معلومات میں سے کوئی چیز ان کی گرفت اور اسکی ایسا یہ کہ کسی چیز کا علم وہ خود ہی ان کو دینا چاہے۔ اس کی حکومت آسمانوں اور زمین پر چھائی ہوئی ہے اور ان کی نگہبانی اس کے لیے کوئی تحکما دینے والا کام نہیں ہے۔ بس وہی ایک بزرگ و برتر ذات ہے۔

گویا اس کے سوا کوئی اور خدا نہیں ہے۔ نہ اس زمین کا خدا ہے، نہ اس آسمان کا خدا ہے، نہ ان چیزوں کا خدا ہے اور نہ آپ کا خدا ہے۔ اور وہی خدا ہے جس کے سامنے آپ کو جا کر پیش ہونا ہے اور جو ہمیشہ سے زندہ ہے، ہمیشہ زندہ رہے گا اور اس کو کسی اور نے زندہ نہیں کیا ہے۔ وہ اپنی ذات سے خود زندہ ہے۔ وہ زندہ جاوید ہے۔ یہی نہیں کہ وہ خود زندہ ہے بلکہ تمام کائنات میں جو کچھ ہے سب کا وہی صانع ہے، پیدا کرنے والا ہے۔ اگر اس کا سہارا ہٹ جائے تو سب کچھ اسی وقت دھڑام سے گرپڑے۔ آپ کا وجود بھی اسی کی ذات سے قائم ہے۔ اگر اس کا سہارا ختم ہو جائے تو یہ قائم نہیں رہ سکتا۔ اگر انسان پر فال گرتا ہے تو کس چیز کی کمی واقع ہو جاتی ہے؟ اس خدائے انسانی وجود کو جو سہارا دے رکھا ہے دراصل سہارا دینے کا وہ وسیلہ معطل ہو جاتا ہے اور انسان

مٹی کے ڈھیر کی طرح سے زمین پر جا گرتا ہے۔ نہ اس کی انگلی ہلتی ہے، نہ اس کا پاؤں ہلتا ہے، نہ اس کا سر حرکت کرتا ہے اور نہ وہ اپنا پہلو بدل سکتا ہے اور اکثر اوقات تو بول بھی نہیں سکتا۔ سب کچھ موجود ہوتا ہے، اس کے اندر جان بھی ہوتی ہے لیکن صرف خدا کا وہ سہارا اس سے ہٹ جاتا ہے۔

پھر فرمایا: لَا تَأْخُذْنَا سِنَةً وَلَا نَوْمًا ط، وہ نہ سوتا ہے اور نہ اسے اونٹھ لگتی ہے۔

ایک سینڈ تو درکنار، ایک سینڈ کا کروڑواں، ارب وال حصہ بھی اس پر غفلت طاری نہیں ہوتی۔ وہ ہر وقت alert ہے۔ اس کے اوپر کبھی بے خبری کی حالت طاری نہیں ہوتی۔ نہ وہ سوتا ہے اور ذرا براؤنگ تک بھی اس پر طاری نہیں ہوتی۔ کسی بھی وقت اس پر کسی قسم کی کوئی غفلت طاری نہیں ہوتی۔ کسی حالت میں بھی وہ آپ سے غافل نہیں ہوتا۔ جہاں بھی آپ ہیں، جس حال میں بھی ہیں، جو کام بھی کر رہے ہیں، دنیا کے جس گوشے میں بھی ہیں، ہر وقت وہ آپ سے باخبر ہے، چونکا ہے اور چوکس ہے۔

مَنْ ذَا الَّذِي يَشْفَعُ عِنْدَ لَهَا لَا يُنْهَى ط، کون ہے جو اس کی جانب میں اس کی اجازت کے بغیر سفارش کر سکے؟

ایک دوسری جگہ فرمایا: کون ہے جو اس کی جانب میں زبان بھی کھول سکے۔ کوئی بیٹا، کوئی ولی، کوئی بزرگ، کوئی بڑا یا کوئی چھوٹا، اس کی مرضی کے خلاف اس کے سامنے زبان نہیں کھول سکتا۔ یہاں سفارش کرنا اور شفاعت کرنا کے معنی یہ ہیں کہ جو بھی اس کے سامنے زبان کھولے گا، اس کی اجازت اور مرضی سے کھولے گا، اور اجازت بھی وہ اسی کو دے گا جس کے بارے میں خود اس کا منشاء ہوگا۔

يَعْلَمُ مَا تَبَيَّنَ أَيْنِيهِمْ وَمَا خَلَفُهُمْ ح، جو کچھ بندوں کے سامنے ہے اسے بھی وہ جانتا ہے اور جو کچھ ان سے اوجھل ہے، اس سے بھی وہ واقف ہے۔

اس کو خود معلوم ہے کہ آپ کے آگے کیا ہے اور آپ کے پیچھے کیا ہے؟ آپ کے دامیں کیا ہے اور بامیں کیا ہے؟ آپ نے کیا کیا ہے اور کیا نہیں کیا ہے اور کس نیت سے اور کس ارادے سے کیا ہے؟ کس وجہ یا مجبوری سے کیا ہے؟ بدنتی سے کیا ہے یا خوش نیتی سے کیا ہے۔ وہ سب جانتا ہے، اسے کوئی کیا بتائے گا۔ کسی کے پاس کوئی سفارش اسی بنا پر کرتا ہے کہ حاکم کو بتائے کہ: حضور اس نے مجبوری اور لاچاری سے یہ جرم کیا ہے اور آپ کو جواطلاع ملی ہے اس میں یہ غلطی

ہے۔ فلاں شخص نے اس میں یہ غلط بات بیان کی ہے اور فلاں نے اس شخص کی اس طرح سے شکایت کر کے آپ کو بذریعہ کی کوشش کی ہے، لیکن سوال یہ ہے کہ خدا کو بذریعہ کون کرے گا؟ اسے غلط اطلاع کون دینے کی بہت کرے گا؟ اور اسے دھوکے میں کون ڈالے گا؟ وہ تو سب کچھ جانتا ہے۔ جو دنیا کو نہیں معلوم وہ سب کچھ اس کو معلوم ہے۔

وَلَا يُحِيطُونَ بِشَيْءٍ فَنَعِلْمُهُ إِلَّا مَا شَاءَ، اور اس کی معلومات میں سے کوئی چیز ان کی گرفت اور اور اسکی میں نہیں آسکتی، الا یہ کہ کسی چیز کا علم وہ خود ہی ان کو دینا چاہے۔ کوئی دوسرا اس کو جو کچھ بتانا چاہتا ہے وہ علم تو اسی کا دیا ہوا ہے۔ اللہ تعالیٰ کو وہ کیا بتائے گا؟ جو پتغیر، یا ولی، یا کوئی دوسرا شخص بھی اس کو بتائے گا، وہ تو اللہ ہی کا اسے بتایا ہوا علم ہے۔ اگر وہ کسی کی شفاعت یا سفارش نے گا تو دنیا کو دکھانے کے لیے کہ اس شخص کا میرے دربار میں یہ مرتبہ ہے۔ اور اس کو میں نے یہ مقام دیا ہے کہ اس کی سفارش پر میں تمھیں معاف کر رہا ہوں تاکہ وہ اس کے احسان مند ہوں کہ یہ ہمارا مقرب بندہ تھا۔ اس کو دنیا میں بھی ہم نے تمھاری رہنمائی کے لیے بھیجا تھا اور تم نے اس کی بات نہیں سنی تھی۔ دیکھو! اس کا ہمارے ہاں کیا مرتبہ ہے۔ جس کو تم نے دنیا میں روکر دیا تھا، ہمارے نزدیک اس کا کیا مرتبہ ہے۔ اس لیے ہم اس کی بات سن رہے ہیں۔

وَبَسْعَ كُرْسِيِّ السَّلَوَاتِ وَالْأَرْضِ، اس کی حکومت آسمانوں اور زمین پر چھائی ہوئی ہے۔ آپ کبھی اس کی حدود سلطنت سے نکل کر باہر نہیں جاسکتے۔ زمین و آسمان میں جو کچھ بھی اس کائنات کے اندر ہے، سب پر اس کی حکومت ہے۔ ہر جگہ اس کی سلطنت چھائی ہوئی ہے۔ کوئی چیز اس کے حکم سے باہر نہیں ہے۔ ہر جگہ اس کا حکم چلتا ہے۔ ہر چیز اس کے دائرہ اختیار کے اندر ہے۔ کوئی اس سے بھاگ کر کرکیں نہیں جاسکتا۔

وَلَا يَنْوَدُهُ حَفْظُهُمَا وَهُوَ الْعَلِيُّ الْعَظِيمُ، اور ان کی نگہبانی اس کے لیے کوئی تحکما دینے والا کام نہیں ہے۔ بس وہی ایک بزرگ و برتر ذات ہے۔

اللہ وہ ہستی ہے جو ہمیشہ سے اس کائنات پر حکمرانی کر رہی ہے، اس کی نگرانی کر رہی ہے، تدبیر مملکت کر رہی ہے، اس کا انتظام کر رہی ہے۔ انسان کا معاملہ تو یہ ہے کہ وہ کام کرنے کے بعد تحکم جاتا ہے۔ وہ چاہتا ہے کہ کچھ کھاپی لے، کچھ آرام کر لے اور کچھ ستائے تاکہ مزید کام کے

لیے تازہ دم ہو جائے۔ لیکن وہ ذات باری تعالیٰ ایسی ہے اور ایسی زبردست قوت والی ذات ہے کہ وہ ہمیشہ سے ہے، اس کائنات کو سنبھالے ہوئے ہے، اس کا انتظام کر رہی ہے، اس کی ضروریات کو پورا کر رہی ہے، اس کے تمام انتظامات کو چلا رہی ہے، تدبیر مملکت کر رہی ہے۔ اس کی حفاظت، اس کے انتظامات اور اس کی ضروریات کو پورا کرنے سے ذرہ برابر بھی اس پر تھکاوٹ طاری نہیں ہوتی۔

وَهُوَ الْعَلِيُّ الْعَظِيمُ، الْهَدَا وَ السُّبُبُ

طاقت کا سرچشمہ

یہ ہے وہ خدا جس کی طرف آپ کو اور تمام انسانیت کو بلا یا جا رہا ہے اور یہ ہے وہ اسلام، جس کی طرف انسانوں کو اور آپ کو اپنی قوم کے دوسرے لوگوں کو بلا رہے ہیں کہ اس کے سامنے سر جھکاؤ اور اس کی رہنمائی کو قبول کرو۔ اس کے دین کو اور اس کے بتائے ہوئے راستے کو اختیار کرو۔ دنیا میں بھی سرفراز ہو جاؤ اور آخرت میں بھی اس کی جنت میں داخل ہو جاؤ اور دنیا و آخرت کی تعمتوں سے مالا مال ہو جاؤ۔

یہی ہے دین کی وہ بنیادی دعوت، جس کو لے کر آپ کھڑے ہوئے ہیں۔ اس خدا کے تصور کو آپ جتنی مضبوطی کے ساتھ اپنے ذہن میں بھالیں گے، اتنا ہی آپ کے اندر بے پناہ ہمت و حوصلہ اور نہ ختم ہونے والا جوش پیدا ہوگا۔ اسی طاقت سے نبی کریم صلی اللہ علیہ وسلم، آپ کے خلفاء راشدین[ؓ] اور صحابہ کرام[ؓ] نے دنیوی وسائل کے لحاظ سے تھی دامن ہونے کے باوجود بڑی بڑی سلطنتوں، بڑی بڑی سوپر پاورز کو انھوں نے اکھاڑ کر پھینک دیا۔

آج ہم سے چند میل کے فاصلے پر افغانوں نے، جن کے پاس نہ دنیا کا مال و دولت ہے، نہ جدید اسلحہ ہے، نہ کوئی نینک اور توپ خانے ہیں، نہ ہوائی جہاز ہیں، لیکن دنیا کی دو بڑی سوپر پاورز کو جن کے مقابلے میں دنیا کی ساری سلطنتیں مل کر بھی کھڑا ہونے کی ہمت نہیں کر رہی تھیں، ان کو اسی خدا پر یقین رکھنے والوں نے، جن کو اس بات کا یقین تھا کہ العلی العظیم ہماری پشت پر ہے، انھوں نے اس طاقت کا منہ پھیر کر رکھ دیا ہے۔ اس لیے آپ کو اس بات کو اچھی طرح ذہن نشین کر لیتا چاہیے کہ طاقت کا اصل سرچشمہ اللہ کی ذات با برکات ہے اور صرف اسی پر بھروسہ کرنا چاہیے۔

دین میں کونی جبر نہیں

لَا إِنْكَارٌ أَفِي الْبِلِّيْنِ (البقرہ ۲۵۶:۲) دین کے معاملے میں کوئی زور زبردستی نہیں ہے۔ اس چیز کو منوانے کے لیے کوئی تلوار استعمال نہیں کی جائے گی، کوئی زبردستی نہیں کی جائے گی، کیوں کہ زبردستی آپ کسی کو منافق تو بنا سکتے ہیں کہ وہ طاقت کے سامنے زیر ہو کر زبانی کلامی آپ کو دھوکا دے ڈالے، لیکن زبردستی آپ اس کو مومن نہیں بناتے۔ اس لیے کہ مومن آدمی اپنی مرضی سے بنتا ہے۔ اگر اس کے دل کے اندر بات اُترے، اُس کا دماغ اس کو قول کرے، اس کے دل میں یہ بات بیٹھ جائے، اس کے ذہن میں یہ بات اُتر جائے، تب توحیقت میں آدمی مومن بنتا ہے اور صحیح معنوں میں خدا کا فرمां بردار بن جلتا ہے۔ اسی صورت میں وہ جنت کا اور خدا کے ہاں مقبولیت کا مستحق قرار پائے گا۔ اگر آپ نے اسے ڈنڈا دکھا کر لکھ پڑھا دیا تو کسی بھی وقت وہ آپ کو بھی دھوکا دے گا اور آپ کی قوت کا بھی ذریعہ نہیں بنے گا۔ آخرت میں بھی اس کو کچھ نہیں ملے گا بلکہ دوزخ کا بدترین ٹھکانا اس کا مقدار ٹھیکرے گا۔ جیسا کہ قرآن پاک میں منافقوں کے لیے ارشاد فرمایا گیا ہے: إِنَّ الْمُنَافِقِينَ فِي الدَّلْكَ الْأَسْفَلِ مِنَ النَّارِ (النساء ۲:۱۳۵) ”یقین جانو کہ منافق جہنم کے سب سے نیچے طبقے میں جائیں گے۔“ وہ جہنم کے سب سے نچلے گڑھے میں ڈالے جائیں گے جہاں سے وہ شاید کروڑ ہابس کی مسافت طے کر کے جہنم کے کنارے پر پہنچ سکیں گے۔ وہ اتنا گہرا گڑھا ہو گا۔

اس لیے اللہ تعالیٰ نے فرمایا: لَا إِنْكَارٌ أَفِي الْبِلِّيْنِ، یعنی یہ بات ہم زبردستی کسی سے نہیں منو سکتے۔ یہ ہم نے بتا دیا کہ وہ خدا کیسا ہے؟ اس کی صفات کیا ہیں؟ اس کی قوت کیا ہے؟ لیکن اس بات کو ہم زبردستی نہیں منو سکتے، اس لیے کہ دین میں جبر نہیں ہو سکتا۔

قَدْ تَبَيَّنَ الرُّشْدُ مِنَ الْغَيْرِ، صحیح بات غلط خیالات سے الگ چھانٹ کر رکھ دی گئی ہے۔ صحیح بات کو جو عقل اور معقولیت کے مطابق بات ہے اس کو بالکل منزہ کر کے، واضح کر کے اور صاف کر کے تمام آلاتیوں سے پاک کر کے ہم نے سامنے رکھ دیا ہے اور غلط بات کو الگ کر کے رکھ دیا ہے۔ اب جس کا جی چاہے اس کو قبول کر لے اور جس کا جی چاہے اس کو رد کر دے۔

مضبوط سہارا

فَمَنْ يَكُفُرُ بِالظَّاغُوتِ وَ يُؤْمِنُ بِاللَّهِ فَقَدِ اسْتَمْسَكَ بِالْعَرْوَةِ الْوُثْقَىٰ فَلَا

دین کی بنیادیں اور تقاضے

اَنْفَصَاصَمَ لَهَا طٌ وَاللَّهُ سَمِيعٌ عَلَيْهِمْ^۵ (البقرہ ۲۵۶:۲) اب جو کوئی طاغوت کا انکار کر کے اللہ پر ایمان لے آیا، اُس نے ایک ایسا مضبوط سہارا تھام لیا جو کبھی ٹوٹنے والا نہیں، اور اللہ (جس کا سہارا اُس نے لیا ہے) سب کچھ سننے والا اور جانے والا ہے۔ پھر جس نے طاغوت، کور دکر دیا اور اللہ کو تسلیم کر لیا اور اللہ کے سامنے سر جھکا دیا، اس نے ایک ایسا مضبوط سہارا پکڑ لیا ہے جو کبھی دھوکا دینے والا نہیں، جو کبھی ٹوٹنے والا نہیں۔ جس میں کوئی کمزوری نہیں ہے، جو ہر وقت سہارا دینے والا ہے۔ اس کو پکڑ لینے کے بعد کبھی آپ کے پاؤں میں لغزش نہیں آتے گی، جو آپ میں کبھی کمزوری نہیں پیدا ہونے دے گا۔ اس لیے آپ اس سہارے کو تھیں۔ پھر اگر آپ کسی وقت اس کو پکارنے کی ضرورت محسوس کریں تو جہاں آپ نے زبان سے بات نکالی تو فوراً اس سکن پہنچ جاتی ہے۔

حضرت ابراہیم علیہ السلام کو جب نمرود نے آگ میں پھینکنے کا انتظام کیا اور اس کے لیے آگ کا ایک بڑا خوف ناک الاوتیار کیا اور آگ میں پھینکنے کے لیے حضرت ابراہیم علیہم السلام میں ڈالا کہ اُس کی قوت کے جھنکے سے انھیں دکھنی آگ میں پھینکے۔ اس وقت حضرت جبریل امین ان کے پاس آئے اور عرض کیا: یا خلیل اللہ! آپ کو کسی مدد کی ضرورت ہو تو میں حاضر ہوں۔ اللہ تعالیٰ نے مجھے آپ کی مدد کے لیے بھیجا ہے۔ حضرت ابراہیم نے فرمایا کہ اگر آپ مدد کے لیے آئے ہیں تو آپ کی مدد کی مجھے کوئی ضرورت نہیں ہے۔ حضرت جبریل نے کہا کہ خدا سے مدد مانگیں۔ حضرت ابراہیم نے کہا کہ یہ سب کچھ تو میرے رب کے سامنے ہو رہا ہے۔

گویا خدا تو وہ ہے جسے پکارنے کی بھی ضرورت نہیں ہے، جس کے علم میں سب کچھ ہے، وہ دیکھ رہا ہے، وہ سن رہا ہے، وہ سمعت ہے، وہ علیم و بصیر اور خبیر ہے۔ اس کو خبر بھی ہے اور علم بھی۔

اللَّهُ وَلِيُّ الَّذِينَ آمَنُوا لَا يُخْرِجُهُمْ مِّنَ الظُّلْمَاتِ إِلَى النُّورِ طٌ وَالَّذِينَ كَفَرُوا أَوْلَىٰهُمُ الظَّاغُونُ لَا يُخْرِجُونَهُمْ مِّنَ النُّورِ إِلَى الظُّلْمَاتِ طٌ أُولَئِكَ أَخْلَقُوا النَّارَ هُمْ فِيهَا خَلِيلُوْنَ^۵ (۲۵۷:۲) جو لوگ ایمان لاتے ہیں، ان کا حামی و مددگار اللہ ہے اور وہ ان کو تاریکیوں سے روشنی میں نکال لاتا ہے۔ اور جو لوگ کفر کی راہ اختیار کرتے ہیں، ان کے حامی و مددگار طاغوت ہیں اور وہ انھیں روشنیوں سے تاریکیوں کی

طرف گھنٹے لے جاتے ہیں۔ یہ آگ میں جانے والے لوگ ہیں، جہاں یہ ہمیشہ رہیں گے۔ اللہ ان لوگوں کا سر پرست، ساتھی اور ولی اور دوست ہے جو ان کو نان لیں، اس پر ایمان لے آئیں۔ وہ ان کوتاریکیوں سے نکال کروشی میں لے آتا ہے۔ اور جو لوگ اس کا انکار کریں، اس سے کرشی کا راستہ اختیار کریں وہ ان کو طاغوت کے پرد کر دیتا ہے۔ یعنی جو خدا کے سرکش ہیں، خدا کے منکر ہیں اور خدا کے نافرمان ہیں، اور یہ کہ وہ نہ صرف خود خدا کے نافرمان ہیں بلکہ دوسروں کو بھی اللہ کا نافرمان بنائ کر اپنے تابع فرمان بنانے کی کوشش کرتے ہیں۔ **يَخْرُجُونَهُمْ مِّنَ الْأَعْوَرِ إِلَى الظُّلْمِيَّتِ**، اور وہ ان کو روشنی سے نکال کر، عقل اور فراست کے راستے سے نکال کر انہیروں اور تاریکیوں کے راستے میں بھٹکنے پر ڈال دیتے ہیں۔ **أُولَئِكَ أَضَلُّبُ النَّاسَ هُمْ فِيهَا خَلْدُونَ**، وہ آگ میں جانے والے لوگ ہیں اور وہ آگ ہی میں ہمیشہ رہیں گے۔

اہل ایمان کی مدد

اس کے بعد ایک مثال بیان فرمائی کہ کس طرح سے اللہ تبارک و تعالیٰ اپنے اپر بھروسہ کرنے والوں اور اپنے اپر ایمان لانے والوں کی مدد فرماتا ہے اور ان کو راستہ دکھاتا ہے اور ان کو تاریکی میں سے نکال کروشی میں لاتا ہے:

الْمُتَرَاهِيَ الَّذِي حَاجَ إِبْرَاهِيمَ فِي زَرِيْةٍ أَنَّ أَنَّهُ اللَّهُ الْمُلْكُ إِذْ قَالَ إِبْرَاهِيمَ رَبِّي
الَّذِي يُحْيِي وَيُمْبَيِّثُ قَالَ أَكَانْتِي وَأَمِينِي طَقَالَ إِبْرَاهِيمَ فَإِنَّ اللَّهَ يَأْتِي بِالشَّمِينِ
مِنَ الْمَسْرِيِّ قَالَ إِنَّهَا مِنَ الْمَغْرِبِ فَبَهِتَ الَّذِي كَفَرَ طَوَّ اللَّهُ لَا يَنْبَغِي إِلَيْهِ الْقَوْمَ
الظَّلِيلِيَّنِ ۝ (البقرہ: ۲۵۸:۲) کیا تم نے اس شخص کے حال پر غور نہیں کیا جس نے
ابراهیم سے جھگڑا کیا تھا؟ جھگڑا اس بات پر کہ ابراہیم کارب کوں ہے، اور اس بنا پر کہ
اس شخص کو اللہ نے حکومت دے رکھی تھی۔ جب ابراہیم نے کہا کہ ”میرا رب وہ ہے
جس کے اختیار میں زندگی اور موت ہے، تو اس نے جواب دیا: ”زندگی اور موت
میرے اختیار میں ہے“۔ ابراہیم نے کہا: ”اچھا، اللہ سورج کو مشرق سے نکالتا ہے تو
ذراؤ سے مغرب سے نکال لا“۔ یہ سن کر وہ منکر حق شندر رہ گیا، مگر اللہ ظالموں کو
راہ راست نہیں دکھایا کرتا۔

یعنی اللہ تبارک و تعالیٰ کس کس اسلوب میں اپنے بندوں کی رہنمائی کرتا ہے، ایسے دلائل اور باقی سمجھاتا ہے کہ وہ اپنے بالمقابل لوگوں کو خاموش کر دیتے ہیں اور ان کو کوئی بات سوجھتی نہیں ہے۔ حضرت ابراہیمؑ اس آگ کے الاوے سے زندہ نکلنے کے بعد نمرود کے پاس گئے، تو اس نے آپؑ سے کہا کہ: ”تو کس کو رب مانتا ہے؟“ حضرت ابراہیمؑ نے کہا کہ: ”میرا رب وہ ہے، جس کے ہاتھ میں زندگی اور موت ہے۔“ جس نے پیدا کیا ہے اور جو موت دیتا ہے۔ اس نے کہا کہ: ”زندگی اور موت تو میرے ہاتھ میں ہے۔“ میں جس کو چاہوں زندہ رکھوں اور جس کو چاہوں قتل کروادوں، پھانسی دے دوں اور اس کی زندگی ختم کر دوں۔“ جب اس نے یہ بات کہی تو حضرت ابراہیمؑ نے فوراً جواب دیا کہ میرا رب وہ ہے جس کے حکم سے روز مشرق سے سورج نکلتا ہے تو اگر خدا ہے تو ذرا مغرب سے اسے نکال کر دکھادے؟“ ظاہر بات ہے کہ اس کا کوئی جواب نہ رود کے پاس نہیں تھا۔

الله کی بندگی کی طرف دعوت

**أَفَغَيَرِ دِينِ اللَّهِ يَبْغُونَ وَلَهُ أَسْلَمَ مَنْ فِي السَّمَاوَاتِ وَالْأَرْضِ طَوْعًا وَكَرْهًا
وَإِلَيْهِ يُرْجَحُونَ ۝ (آل عمرن ۸۳:۳)** اب کیا یہ لوگ اللہ کی اطاعت کا طریقہ (دین اللہ) چھوڑ کر کوئی اور طریقہ چاہتے ہیں؟ حالاں کہ آسمان و زمین کی ساری چیزوں چاروں چار اللہ ہی کی تابع فرمان (مسلم) ہیں اور اسی کی طرف سب کو پہنچتا ہے؟ یہ فرمایا جا رہا ہے کہ کیا یہ لوگ اللہ کے اس دین کو چھوڑ کر کسی اور راستے کو اختیار کرنا چاہتے ہیں۔ ہونا تو یہ چاہیے کہ اللہ کے سامنے گردن جھکائیں، اس کی اطاعت کو قبول کریں، اس کے دیے ہوئے طریقہ زندگی کے مطابق زندگی بسر کریں۔ اس کے قانون کو تسلیم کریں، اس کی شریعت کے مطابق زندگی بسر کرنا شروع کریں۔ اس کے حلال کو قبول کریں اور اس کے حرام سے اجتناب کریں۔ اس کی پسندیدہ چیزوں کو اختیار کریں اور اس کی ناپسندیدہ چیزوں سے اجتناب کریں، اور جو راستہ اس نے بتایا ہے اسے اختیار کریں۔ مگر یہ لوگ اس کو اختیار کرنے کے بجائے کسی اور راستے کو اختیار کرنا چاہتے ہیں، یا یہ کوئی اور راستہ خود بنانا چاہتے ہیں یا لوگوں کا بنایا ہوا راستہ اختیار کرنا چاہتے ہیں۔ حالاں کہ یہ ابینی آنکھوں سے اس بات کو دیکھ رہے ہیں کہ زمین و آسمان میں ہر چیز اللہ کے مقرر کردہ راستے پر چلی جا رہی ہے۔ سورج، چاند، ہوا بکیں، پہاڑ، سمندر، دریا، زمین و آسمان

کی تمام قوتوں کو دیکھیں، بارشوں کو دیکھیں، فصلوں کو دیکھیں، زندگی اور موت کو دیکھیں، اپنے جسم کو دیکھیں، اپنے سانس کی آمد و رفت کو دیکھیں، دنیا کا جتنا بھی نظم و نسق ہے اس کو کون چلا رہا ہے؟ دنیا کے اندر جو قانون فطرت (Laws of Nature) رائج ہیں، یہ کس کے بنائے ہوئے ہیں؟ کیا کسی بادشاہ کے بنائے ہوئے ہیں یا کسی انسانی یا پارلیمنٹ کے بنائے ہوئے ہیں؟

حقیقت یہ ہے کہ تمام دنیا کا نظام اللہ کے بنائے ہوئے ہوئے قوانین کے تحت چل رہا ہے، اللہ کے بنائے ہوئے قوانین فطرت کے تحت چل رہا ہے اور پوری دنیا کا نظام خدا کے بنائے ہوئے ایک راستے پر چل رہا ہے، تو کیا تم اس راستے سے ہٹ کر کسی اور راستے پر چلانا چاہتے ہو؟ دراصل ہمیں دعوت دی جا رہی ہے کہ اللہ کے بنائے ہوئے راستے پر خدا کے قوانین زندگی کے مطابق چلنے کا اہتمام کرو۔ کل مرنے کے بعد تمیں اسی کے سامنے جا کر پیش ہونا ہے اور تمہاری جانب پڑھتاں ہوگی کہ تم اپنی زندگی کے معاملات کو کس قانون کے مطابق چلارہے تھے؟ کیا اسی قانون کے مطابق جس کے مطابق دنیا کا نظام چل رہا تھا اور خود تمہارا جسم پل پر بڑھ رہا تھا، یہاں ہوتا اور تندرست و توانا ہوتا تھا، تمہاری سانس چل رہی تھی، دماغ کام کر رہا تھا اور تمہارے اعضاء حرکت کر رہے تھے؟ تم نے اسی قانون کے مطابق اپنی زندگی کے اختیاری شعبے میں اپنے معاملات کو چلایا، یا تم نے کسی من گھڑت قانون کے تحت اپنی زندگی بسر کی؟

راہ نجات

قُلْ أَهْمَّٰ يَاللَّهُ وَمَا أُنْزِلَ عَلَيْنَا وَمَا أُنْزِلَ عَلَى إِبْرَاهِيمَ وَإِسْمَاعِيلَ وَإِسْحَاقَ وَ
يَعْقُوبَ وَالْأَسْبَاطِ وَمَا أُوْتِيَ مُؤْسِى وَعِيسَى وَالنَّبِيُّونَ مِنْ رَبِّهِمْ صَلَّا
نُفَرِّقُ بَيْنَ أَخْدِيقَهُمْ وَنَخْنَمُ لَهُمْ مُسْلِمُونَ ۝ (ال عمرن: ۳: ۸۲)

”ہم اللہ کو مانتے ہیں، اس تعلیم کو مانتے ہیں جو ہم پر نازل کی گئی ہے، ان تعلیمات کو بھی مانتے ہیں جو ابراہیم، اسماعیل، اسحاق، یعقوب اور اولاد یعقوب پر نازل ہوئی تھیں، اور ان ہدایات پر بھی ایمان رکھتے ہیں جو مویں اور عیسیٰ اور دوسرے پیغمبروں کو ان کے رب کی طرف سے دی گئیں۔ ہم ان کے درمیان فرق نہیں کرتے، اور ہم اللہ کے تابع فرمان (مسلم) ہیں۔“

اس کے بعد راہ نجات کو واضح کیا گیا ہے کہ اے نبی، آپ یہ فرمادیں کہ ہم نے اللہ کے بتائے ہوئے طریقے کو اختیار کر لیا اور سلیم کر لیا ہے اور اس دین کو مان لیا ہے جو ہمیں براہ راست بتایا گیا ہے کہ اللہ کا دین ہے۔ وہ دین جو اس نے ابراہیم، اسماعیل، اسماعیل، اسحاق، یعقوب، مویی، عیسیٰ اور ان کے بعد جتنے بھی انہیاً آئے ان سب کو بتایا تھا۔ ہم ان سب کے دین کو قبول کرتے ہیں اور ان سب انہیاً کے پاس ہمیشہ ایک ہی دین آتا رہا ہے اور ہم نے اس کے سامنے سر تسلیم ختم کر دیا ہے۔ وہ دین پوری دنیا کا دین ہے اور اس میں نافذ ہے۔ سورج سے لے کر ڈڑتے تک، اور آسمان سے لے کر تختِ الخلیل تک، اور پہاڑوں سے لے کر دریاؤں تک، گویا کہ چھوٹی سے چھوٹی چیز، اور ہر چیز کا وہی دین ہے اور ہم نے بھی اسی دین کو اختیار کر لیا ہے۔

باطل نظام کی حقیقت

وَمَنْ يَبْتَغِ غَيْرَ الْإِسْلَامِ دِينًا فَأُنَّ يُقْبَلَ مِنْهُ ۚ وَهُوَ فِي الْآخِرَةِ مِنَ الْخَسِيرِ بُنُونٍ ۝

(۸۵:۳) اس فرمان برداری (اسلام) کے سوا جو شخص کوئی اور طریقہ اختیار کرنا چاہے

اس کا وہ طریقہ ہرگز قبول نہ کیا جائے گا اور آخرت میں وہ ناکام و نامادر ہے گا۔

کہا جا رہا ہے خدا کے سامنے سرجھ کا کر اس کے قانون کے سامنے سر تسلیم ختم کر دو۔ جو کوئی زندگی برکرنے کے اس طریقے کو چھوڑ کر کوئی اور راستہ اختیار کرے گا، اللہ تبارک و تعالیٰ نہ اس کو اس دنیا میں پنپنے والے گا اور نہ آخرت میں پنپنے والے گا۔

اب ہم اس بات کو آسانی سے سمجھ سکتے ہیں کہ جہاں تک خدا کے دین کا تعلق ہے، خدا کے قانون کا تعلق ہے یہ آدم سے لے کر محمد صلی اللہ علیہ وسلم تک ایک ہی دین رہا ہے کہ اس خدا کے سامنے سرجھ کا کر، اللہ تعالیٰ نے جن چیزوں کو پسند کیا ہے ان کو اختیار کیا جائے اور جن چیزوں کو خدا نے منوع قرار دے دیا ہے ان سے اجتناب کیا جائے، اور جن کو اس نے جائز رکھا ہے ان کو اختیار کیا جائے اور جن کو اس نے ناجائز رکھا ہے ان سے اجتناب کیا جائے۔

اسلام، دینِ حق کے مقابلے میں جو باطل نظام زندگی اختیار کیے جاتے رہے ہیں، آدم سے لے کر آج تک ہزاروں نظام اختیار کیے گئے ہیں، ان میں سے ایک بھی آزمائے جانے کے بعد پھر دوبارہ ابھر کر سامنے نہیں آیا۔ کہیں سرمایہ داری ہے، جا گیر داری اور قابلی نظام ہے، برادری

ہے، کہیں بادشاہی ہے، کہیں ڈکٹیٹر شپ ہے، کہیں جمہوریت ہے۔ جمہوریت کی بھی آج بیسیوں قسمیں ہیں۔ ہر ملک کی جمہوریت الگ ہے۔

اسی چیز کے بارے میں اللہ تعالیٰ نے فرمایا کہ جو کوئی اسلام کو چھوڑ کر کوئی دوسرا طریقہ اختیار کرے گا، اس کو ہرگز قول نہیں کیا جائے گا اور آخرت میں اس کو معلوم ہو گا کہ اس نے گھائے کا سودا کیا۔ اس دنیا میں بھی حقیقت میں جو بھی نظام کوئی اختیار کرتا ہے، وہ وقت طور پر کچھ دیر کے لیے چلتا ہے اور اس کے بعد وہ مٹ جاتا ہے۔ ہر حکمران آکر اس کے اندر مدخلت کر کے اپنے حسبِ مشا اس کو ڈھالنے کی کوشش کرتا ہے، لیکن صرف ایک اسلام کا نظام ہے جو ایک خدا کے قانون کے تحت چلتا ہے۔

ایمان لانے کے بعد کفر کی روشن

كَيْفَ يَهْدِي اللَّهُ قَوْمًا كَفَرُوا بَعْدَ إِيمَانِهِمْ وَ شَهِدُوا أَنَّ الرَّسُولَ حَقٌّ
وَ جَاءَهُمْ الْبَيِّنَاتُ وَ اللَّهُ لَا يَهْدِي الْقَوْمَ الظَّلِيمِينَ ۝ (آل عمرن ۸۲:۳)

کیسے ہو سکتا ہے کہ اللہ ان لوگوں کو ہدایت کرنے جنہوں نے نعمتِ ایمان پالنے کے بعد پھر کفر اختیار کیا، حالاں کہ وہ خود اس بات پر گواہی دے چکے ہیں کہ یہ رسولِ حق پر ہے اور ان کے پاس روتی نشانیاں بھی آچکی ہیں۔ اللہ ظالموں کو تو ہدایت نہیں دیا کرتا۔ اللہ تعالیٰ نے فرمایا ہے کہ تم ہی بتاؤ کہ اللہ تعالیٰ ان لوگوں کو کیسے ہدایت دے کہ جنہوں نے ایمان لانے کے بعد نافرمانی کا راستہ اختیار کیا۔ وہ ایمان لانے اور انہوں نے تصدیق کی کہ اللہ کا رسول سچا رسول ہے اور اس کے بعد پھر کفر کا راستہ اختیار کر لیا۔

اس وقت یہی ہماری قوم اور ہمارے حکمرانوں کی صورتِ حال ہے کہ وہ شہادت دیتے ہیں کہ محمد صلی اللہ علیہ وسلم اللہ کے سچے رسول ہیں۔ شہادت دیتے ہیں کہ قرآن، اللہ کی کتاب ہے۔ شہادت دیتے ہیں کہ اسلام ہمارا دین ہے۔ شہادت دیتے ہیں کہ پاکستان اسلام کے لیے بنایا گیا تھا۔ شہادت دیتے ہیں کہ ہم اسلام کے نام پر منتخب ہو کر اسمبلی میں آئے ہیں لیکن کہتے ہیں کہ ہم اللہ کی شریعت کو قبول نہیں کریں گے۔ اسی بات پر اللہ تعالیٰ کہتے ہیں کہ جو لوگ اس بات کو مانتے ہیں کہ اللہ کا رسول سچا ہے، اسلام سجادیں ہے اور اس کے بعد پھر وہ کفر کے راستے پر چلنے کی کوشش کریں، تو ایسے لوگوں کو اللہ تعالیٰ کیسے ہدایت دے۔

زندگی ایک امتحان

اللہ کا طریقہ یہ نہیں ہے کہ زبردست ہتھکڑی لگا کر لوگوں کو اسلام کے راستے پر چلائے۔ اللہ کا طریقہ تو یہ ہے کہ انسان کو یہ بات سمجھا دے اور ان کی زبان سے اس کا اقرار کروادے کہ اللہ ایک ہے، محمد صلی اللہ علیہ وسلم اللہ کے رسول ہیں، اللہ کی کتاب قرآن ہے اور وہ اسے مان لیں۔ اس کے بعد دین پر چلنایا نہ چلنا اس نے ان کی آزاد مرضی پر چھوڑا ہوا ہے۔ اللہ تعالیٰ نے فرمایا کہ اگر میں پہاڑوں کو اپنی مرضی سے چلا رہا ہوں، دریاؤں، ہواوں اور ستاروں کو چلا رہا ہوں، زمین و آسمان کی بڑی بڑی قوتوں کو چلا رہا ہوں، تو کیا انسان کو اپنی مرضی کے مطابق نہیں چلا سکتا تھا؟ انسان کو چوں کہ میں نے پیدا اس لیے کیا ہے کہ اس مخلوق کو آزادی دی جائے۔ اگر یہ اپنی مرضی سے میری مرضی پر چلے تو اسے جنت دی جائے اور اپنی مرضی سے نافرمانی کی راہ پر چلے تو پھر اسے جہنم میں ڈالا جائے۔ یہی ایک صاحب اختیار مخلوق ہے۔ اسی بنا پر اسے جنت دی جائے گی اور اس بنا پر اسے سزا دی جائے گی۔ باقی تمام مخلوق کو ہم نے زبردست اپنی مرضی پر چلنے پر مجبور کر دیا ہے۔ اس لیے نہ اس کے لیے جنت ہے اور نہ جہنم۔ یہ مرے گی تو ختم ہو جائے گی، اور اس کا سلسلہ حیات ختم ہو جائے گا۔ صرف انسان ایسی مخلوق ہے جس کے لیے جنت بھی ہے اور جہنم بھی، جزا بھی ہے اور سزا بھی۔ اس لیے میں انسان کو نہ زبردتنی نیکی کے راستے پر چلاتا ہوں ہیں اور نہ زبردست بدی کے راستے پر، بلکہ یہ اس کی مرضی پر چھوڑا ہے۔ اسے عقل دے دی ہے، پیغمبروں کے ذریعے سے نیکی بدی کا راستہ بتا دیا ہے، اور اس کے اندر نیکی اور بدی کی تمیز دے دی ہے۔

ایک بڑے سے بڑا انسان بھی جانتا ہے کہ جھوٹ اور فریب غلط ہے، چوری بدکاری اور زنا کاری غلط ہے، بے حیائی غلط ہے اور لوگوں کا مال کھانا غلط ہے۔ دوسری طرف سچائی صحیح ہے، دیانت داری صحیح ہے، لوگوں کا حق ادا کرنا صحیح ہے، والدین کا حق ادا کرنا صحیح ہے۔ جو نیکی ہے اس کو بھی بیان کر دیا ہے اور براہی کو بھی بیان کر دیا ہے۔ لہذا نیکی کو بھی ہر شخص جانتا ہے اور براہی کو بھی ہر شخص جانتا ہے۔ اب انسان کا اختیار ہے کہ وہ سیدھا راستہ اختیار کرے یا غلط راستہ اختیار کرے۔ دین کی یہ چند بنیادی باتیں ہیں جو میں آپ کے سامنے رکھنا چاہتا تھا۔ اللہ تعالیٰ ہمیں عمل

کی توفیق دے۔ آمین! (مرتب: امجد عباسی)